



گورنر KATHY HOCHUL

فوری ریلیز کے لیے: 25/12/2022

گورنر HOCHUL نے ریاست بھر میں متعدد علاقوں کو متاثر کرنے والے موسم سرما کے تاریخی طوفان کے بارے میں ریاست کے بندوبست کے بارے میں اپ ڈیٹ فراہم کی ہے

مغربی نیو یارک اور شمالی ملک میں موسم سرما کے تاریخی طوفان کے شدید اثر کی وجہ سے ریاست بھر میں ہنگامی حالت برقرار

200 اضافی نیشنل گارڈ سپاہی پیر کو مغربی نیویارک میں تعینات کیے جا رہے ہیں تاکہ نیویارک کے ہنگامی ردعمل میں مدد ملے

ریاستی ایجنسیوں نے مغربی نیویارک میں عملے اور آلات میں اضافہ کر دیا ہے اور مقامی تحفظ عامہ کے شراکت داروں کے ساتھ موقع پر مسلسل کام جاری ہے، جس میں سٹی آف بفلو میں بجلی کی بحالی کی کوششوں میں مدد کے لیے ریاستی پولیس، DHSES, DEC, DOT اور نیشنل گارڈ کے ساتھ سٹرانیک ٹیمیں بنانا شامل ہے

ایگزٹ 46 (راچسٹر، 1-390) اور پنسلوانیا ہارٹر کے درمیان تمام ٹریفک کے لیے NYS تھرووے (1-90) کی بندش برقرار ہے؛ مغربی نیویارک اور جیفرسن کاؤنٹی میں طوفان سے شدید متاثرہ علاقوں کے لیے پوری کاؤنٹی میں سفری پابندیاں بدستور برقرار ہیں

حالات کے پیش نظر ایری کاؤنٹی میں متعدد ریاستی ہائی ویز اور بین ریاستی بند رہیں گی؛ مغربی نیویارک، فنگر لیکس کے علاقے اور ملک کے شمال کی متعدد کاؤنٹیز میں مقامی سفری پابندیوں سمیت ہنگامی حالات نافذ رہیں گے

ریاست بھر میں بجلی کی تقریباً 25,000 بندشیں تاحال جاری ہیں، جن میں سے اکثر ایری کاؤنٹی میں ہوئی ہیں

گورنر Kathy Hochul نے آج موسم سرما کے تاریخی طوفان سے نمٹنے کے بارے میں جاری بندوبست کے بارے میں ایک اپ ڈیٹ فراہم کی ہے جس کی وجہ سے ہفتہ وار تعطیل کے دوران مغربی نیویارک کے بہت سے حصوں، فنگر لیکس اور شمالی ملک کے علاقوں میں برفانی طوفان کے حالات پیدا ہو گئے تھے۔ جمعرات کے روز، گورنر Hochul نے اس واقعے سے قبل ریاست بھر میں ہنگامی حالت کا اعلان کیا تھا اور طوفان سے نمٹنے اور تلاش کرنے اور بچانے کے مشنز میں معاونت کے لیے جمعے کی شام کو نیویارک نیشنل گارڈ کو تعینات کیا تھا۔ گورنر نے کرسمس کے تہوار پر ہنگامی ردعمل میں شامل متعدد ریاستی ایجنسیوں کے اضافی اثاثوں اور عملے میں اضافہ کر دیا تھا، اور ہفتہ سے اتوار کی رات، ریاستی پولیس، ڈویژن برائے وطن کی سلامتی اور ہنگامی خدمات (Department of Transportation)، محکمہ تحفظ ماحولیات (Department of Environmental Conservation) اور نیشنل گارڈ (National Guard) نے مقامی تحفظ عامہ کے حکام اور یوٹیلیٹی عہدیداران کے ساتھ مل کر ایسی ٹیمیں بنائیں جو سٹی آف بفلو میں زندگی اور سلامتی کی جانچ پر توجہ مرکوز کرنے والی سٹرانک ٹیمیں بن کر کام کریں۔ کرسمس پر، ان ٹیموں نے برف ہٹانے والے بھاری آلات کے ساتھ بجلی کی بحالی کی کوششوں میں معاونت کرتے ہوئے دن گزارا ہے۔

چونکہ مغربی نیویارک اور شمالی ملک میں پیر تک 30 سے 40 میل فی گھنٹہ کی رفتار سے برفباری جاری رہے گی، گورنر Hochul نے نیویارک کے شہریوں پر زور دیا ہے کہ وہ مقامی سفری پابندیوں پر کاربند رہیں اور محدود وقت کے لیے باہر جائیں۔

"ہم اس تاریخی طوفان سے نمٹنے کے لیے مقامی رہنماؤں کے ساتھ چوبیس گھنٹے مسلسل کام کر رہے ہیں اور وائٹ ہاؤس کے ساتھ رابطے میں ہیں تاکہ اپنی کمیونٹیز کی بحالی میں معاونت کے لیے اہم وفاقی مدد حاصل کریں،" گورنر Hochul نے کہا۔ "میں سب کی حوصلہ افزائی کرتی ہوں کہ ایک دوسرے کی دیکھ بھال جاری رکھیں، سڑکوں پر سفر کرنے سے گریز کریں اور اپنے گھر میں محفوظ رہنے کے لیے احتیاطی تدابیر اختیار کریں۔"

نارتھ کاؤنٹی، فنگر لیکس اور وسطی نیویارک کے تمام علاقوں میں ان حالات کے دوران ہوا کے طوفانی جھکڑوں کی رفتار 60 میل فی گھنٹہ سے زیادہ تھی۔ مغربی نیویارک میں، بفلو سکائی وے کے قریب ہوا کے طوفانی جھکڑوں کی رفتار 79 میل فی گھنٹہ تک پہنچ گئی تھی۔ مغربی نیویارک میں جھیل ایری کے دور دراز علاقوں میں مزید ڈیڑھ فٹ برف پڑنے کا امکان ہے اور شمالی ملک میں جھیل اونٹاریو سے دور کے علاقوں میں منگل کی سہ پہر تک مزید 3 فٹ برف پڑ سکتی ہے۔

مغربی نیویارک اور شمالی ملک کے علاقوں کی کاؤنٹیز کے لیے جھیل کے اثر سے ہونے والی برف کی وارننگز اور موسم سرما کے طوفان کے وارننگز بدستور لاگو رہیں گی۔ نیویارک بھر میں موسم کے انتباہات، پیشگوئیوں اور مشوروں کی مکمل فہرست کے لیے قومی محکمہ موسمیات کی [ویب سائٹ](#) ملاحظہ کریں۔

ریاست نیویارک ڈویژن برائے وطن کی سلامتی اور ہنگامی خدمات کی کمشنر Jackie Bray نے کہا، "گھر میں قیام کریں اور مقامی سفری پابندیوں پر عمل کریں جو لاگو کی گئی ہیں۔ اس بات سے آپ کی اپنی حفاظت ممکن ہو گی، اور یوٹیلیٹی عملے، ہل چلانے والے ٹرکوں اور ہنگامی بندوبست کے کاموں میں سہولت پیدا ہو گی۔ ہماری ریاستی ایجنسی کی ٹیمیں ایک دوسرے کے ساتھ اور ہمارے مقامی شراکت داروں کے ساتھ مل کر کام کر رہی ہیں تاکہ نیویارک کے شہریوں کو اس تاریخی طوفان سے نمٹنے میں مدد مل سکے۔"

ایجنسی کی کارروائیاں

ڈویژن آف ہوم لینڈ سکیورٹی اینڈ ایمرجنسی سروسز ریاست کے ایمرجنسی آپریشن سنٹر اور فائر آپریشن سنٹر میں بھرپور عملہ موجود ہے اور مقامی حکومتوں کی معاونت کی درخواستوں کو پورا کرنے کے لیے فعال انداز میں کام کر رہا ہے۔

دفتر برائے ہنگامی انتظامیہ اور دفتر برائے آگ کی روک تھام اور کنٹرول نے مغربی نیویارک میں اہلکاروں اور آلات (UTVs) کی تعیناتی کے ساتھ وارمنگ شیپٹرز کی معاونت کے لیے وسائل بھی تعینات کیے ہیں تاکہ لوگوں کی زندگی اور حفاظت کی نگرانی کی جائے، جن میں ایری کاؤنٹی اور مغربی نیویارک کے علاقے میں پناہ گاہوں کے لیے 4,600 سے زیادہ MREs، اور جینسی کاؤنٹی میں پناہ گاہوں کے لیے 1,700 سے زیادہ MREs، پانی کے 4,800 گیلن، 1,100 کمبل اور تکیے شامل ہیں۔

DHSES ریاست بھر کی مقامی حکومتوں کی جانب سے معاونت کے لیے اضافی درخواستوں کا جواب دینے اور ریاست کے ذخائر میں سے اثاثوں کو مختص کرنے کے لیے تیار ہے۔

ڈویژن برائے عسکری و بحری امور

ریاست نیویارک ڈویژن برائے عسکری و بحری امور، نیویارک کے ہنگامی ردعمل کی معاونت کے لیے مغربی نیویارک کو نیویارک نیشنل گارڈ کے اضافی 200 فوجی فراہم کر رہا ہے۔

محکمہ برائے مفاد عامہ

نیویارک کی یوٹیلیٹیز کو ریاست بھر میں تقریباً 8,000 کارکنان دستیاب ہیں جو نقصان کے جائزے، حفاظتی تاریخیں لگانے، ردعمل، مرمت اور بحالی کی کوششوں میں مصروف عمل ہیں۔

خطرناک حالات کے باوجود، نیشنل گارڈ نے موسم سرما کے طوفان کے حادثے سے متاثرہ 143,000 سے زائد صارفین کے لیے محفوظ طریقے سے بحالی ممکن بنائی ہے۔ اس شدید موسمی حادثے کی وجہ سے 175,000 سے زیادہ افراد متاثر ہوئے ہیں۔

نیشنل گارڈ کے پاس لائن، ٹری اور خدمت کا 3,092 افراد پر مشتمل عملہ موجود ہے جو وسیع پیمانے پر مرمت اور بحالی کی کوششوں میں مصروف ہیں۔

NYSEG/RG&E نے ریاست بھر میں موسم سرما کے واقعات سے متاثر ہونے والے 213,000 سے زیادہ برقی صارفین کے لیے کامیابی سے بحالی کا عمل انجام دیا ہے۔ اس موقعے کی وجہ سے 217,000 سے زیادہ افراد متاثر ہوئے ہیں۔

NYSEG/RG&E کے پاس لائن، ٹری اور خدمت کا 2,261 افراد پر مشتمل عملہ موجود ہے جو اپنے نظام میں مرمت اور بحالی کی کوششوں میں مصروف ہیں۔

محکمہ ٹرانسپورٹیشن

ریاستی محکمہ آمدورفت ریاست بھر میں دستیاب 3,450 سپروائزرز اور آپریٹرز کے ساتھ ردعمل کی کوششوں میں لگا ہوا ہے۔

طوفان کی دو الگ لہروں کے دوران محکمے نے بیرونی وسائل کے ساتھ مغربی نیویارک، شمالی ملک میں اور فنگر لیکس میں برف اور منجمد پانی کو ہٹانے کی کارروائیوں میں مزید معاونت فراہم کی ہے۔

تعیناتیوں کی پہلی لہر کے دوران، اہم علاقوں میں، نمٹنے کی سرگرمیوں میں معاونت کے لیے، کل 71 افراد پر مشتمل عملہ، جن میں 65 پلو ٹرک آپریٹرز، 4 سپروائزرز، 1 معاونتی مینیجر، ICS کا 1 معاونتی ماہر، 13 پلو ٹرکس، 2 اسنو بلوورز، اور 1 عدد گریڈر حسب ذیل تقسیم کیے گئے تھے:

مغربی NY:

- مرکزی NY سے 3 پلو ٹرکس موصول ہوئے
- فنگر لیکس کی جانب سے 2 پلو ٹرکس، 2 اسنو بلوورز، اور 1 گریڈر موصول ہوئے
- جنوبی سلسلے کی جانب سے 4 آپریٹرز اور 2 پلو ٹرکس موصول ہوئے
- وسطی ہڈسن کی جانب سے 26 آپریٹرز، 2 سپروائزرز، اور 1 معاونتی مینیجر موصول ہوئے
- جنوبی سلسلے کی جانب سے 10 آپریٹرز، 1 سپروائزرز، اور 3 پلو ٹرکس موصول ہوئے تھے
- لانگ آئی لینڈ کی جانب سے 19 آپریٹرز اور 1 سپروائزر موصول ہوئے
- کیپیٹل ڈسٹرکٹ کی جانب سے 1 ICS ماہر موصول ہوا

شمالی ملک:

- کیپیٹل ڈسٹرکٹ کی جانب سے 2 آپریٹرز اور 1 پلو ٹرک موصول ہوئے
 - موباک ویلی کی جانب سے 2 آپریٹرز اور 1 پلو ٹرک موصول ہوئے
 - وسطی NY کی جانب سے 2 آپریٹرز اور 1 پلو ٹرک موصول ہوئے
- تعیناتیوں کی دوسری لہر کے دوران، کل 18 افراد پر مشتمل عملہ موجود تھا، جن میں 12 پلو ٹرک آپریٹرز، 6 مکینکس، 3 اسنو بلوورز، 4 لوڈرز، 1 بلڈوزر اور 1 عدد گریڈر تعینات کیے گئے تھے اور حسب ذیل تقسیم کیے گئے:

فنگر لیکس:

- کیپیٹل ڈسٹرکٹ کی جانب سے 2 آپریٹرز اور 1 اسنو بلوور موصول ہوئے
 - موہاک ویلی کی جانب سے 2 آپریٹرز اور 1 لوڈر موصول ہوئے تھے
 - مرکزی NY کی جانب سے 4 آپریٹرز، 1 اسنو بلوور اور 1 لوڈر موصول ہوئے
 - جنوبی سلسلے کی جانب سے 4 آپریٹرز اور 2 لوڈر موصول ہوئے تھے
- مغربی NY:

- (کیپیٹل ڈسٹرکٹ کی جانب سے 1 ڈورر موصول ہوا
- جنوبی سلسلے کی جانب سے 1 مکینک اور 1 اسنو بلوور موصول ہوئے
- وسطی ہڈسن کی جانب سے 2 مکینکس موصول ہوئے)
- (جنوبی سلسلے کی جانب سے) 1 مکینک اور 1 گریڈر موصول ہوئے
- لانگ آئی لینڈ کی جانب سے 2 مکینکس موصول ہوئے

ہنگامی ٹھیکیدار کے اثاثہ جات: مغربی نیویارک میں ریسکیو اور ریکوری مشن کے لیے 4 لوڈرز

ردعمل کا تمام دستیاب سامان تعینات کر دیا گیا ہے۔ متاثرہ علاقوں میں فلیٹ مکینکس تمام اہم رہائشی مقامات پر 7/24 کام کر رہے ہیں تاکہ ٹرکوں کی مرمت کی جائے اور وہ سڑکوں پر موجود رہیں۔

ریاست بھر کے سازوسامان کے اعداد و شمار حسب ذیل ہیں:

- 1583 بڑے پلو ٹرکس
- 338 بڑے لوڈرز
- 157 میڈیم ڈیوٹی پلو والے ٹرکس
- 37 بڑے اسنو بلوورز
- 52 ٹو پلو
- 20 گریڈرز
- 29 ٹریکڈ ایکسکیویٹرز
- 44 پہیوں والے ایکسکیویٹرز
- 49 لوڈر کی گریبل اٹیچمنٹس
- 32 ٹریفک سگنل ٹرکس
- 13 ٹری کریو بکٹ ٹرکس

تھرووے اتھارٹی

تھرووے اتھارٹی کی دیکھ بھال کی سہولیات میں عملہ چوبیس گھنٹے موجود ہوتا ہے اور ریاست بھر میں 678 آپریٹرز اور سپروائزرز کے ساتھ طوفان کا جواب دیتا ہے۔ تھرووے نے نیویارک، اور البانی ڈویژنوں سے اپنے اضافی عملے اور آلات کو منتقل اور تعینات کیا ہے تاکہ مغربی نیویارک میں برفباری اور پانی کے انجماد کو ہٹانے کی کارروائیوں میں معاونت کی جا سکے۔ تعینات کردہ وسائل میں بڑے ہل والے ٹرک اور آپریٹرز شامل ہیں۔ اضافی وسائل ہمہ دم موجود ہیں اور ضرورت کے مطابق منتقل کرنے کے لیے تیار ہیں۔

تمام گاڑیوں پر نیویارک اسٹیٹ تھرووے (I-90) پر ایگزٹ 46 (راچیسٹر، I-390) سے پنسلوانیا کی سرحد تک، اور نیواگرا تھرووے (I-190) پر I-90 سے ایگزٹ 22 (روٹ 62) تک تاحکم ثانی پابندی ہے۔

تھرووے کے ریاست بھر میں آلات کی تعداد اور وسائل میں شامل ہیں:

- 364 بڑے اور درمیانے ڈیوٹی پلو ٹرکس

- 10 ٹو پلوز
- 66 لوڈرز
- فوری استعمال کے لیے ہاتھ میں موجود 123,000 ٹن نمک

تھرووے پر گاڑیاں چلانے والوں اور ان میں سوار افراد کو سردیوں کے موسمی حالات سے آگاہ کرنے کے لیے قابل ترمیم پیغامات والے اشاروں اور سوشل میڈیا کا استعمال کیا جا رہا ہے۔ تھرووے اتھارٹی کو [Facebook: NYS Thruway Authority](https://www.facebook.com/NYS-Thruway-Authority) اور [@NYSThruway](https://twitter.com/NYSThruway) اور [ThruwayTraffic@](https://www.thruwaytraffic.com) پر فالو کریں۔

تھرووے اتھارٹی گاڑی چلانے والوں کی حوصلہ افزائی کرتی ہے کہ وہ ان کی [موبائل ایپ ڈاؤن لوڈ](https://www.thruwaytraffic.com) کریں جو کہ iPhone اور Android ڈیوائسز پر مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ موٹر ڈرائیورز [TRANSalert ای میلز](https://www.transalert.com) کے لئے بھی سائن اپ کر سکتے ہیں جو تھرووے کے اطراف کے بارے میں تازہ ترین صورتحال سے متعلق معلومات فراہم کرتی ہیں۔

نیویارک ریاستی پولیس

طوفان سے متعلقہ مسائل میں معاونت کے لیے ریاستی پولیس نے پورے مغربی نیویارک اور جیفرسن کاؤنٹی میں اضافی عملہ اور اثاثے تعینات کیے ہیں۔ ریاستی پولیس، ماحولیاتی تحفظ کی پولیس، جنگلات کے رینجرز، ریاستی آگ کے اور NYS آمدورفت کے محکمے کے ساتھ مل کر بفلو شہر میں دو اسٹرائک ٹیمیں چلا رہی ہے تاکہ نیشنل گرڈ کو ریاستی روٹ 33 سے دور دراز ان کے سب سٹیشنوں اور آلات تک رسائی میں مدد فراہم کی جا سکے جو بجلی کی بحالی کے لیے کام کر رہے ہیں۔ طوفان کے آغاز سے لے کر اب تک فوجیوں نے 750 سے زیادہ حادثات اور تقریباً 1,300 ناکارہ گاڑیوں کے لیے جوابی کارروائیاں کی ہیں۔

حفاظتی تجاویز

موسم سرما کے سفر میں تحفظ

موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ وہیل کے پیچھے بیٹھنے سے قبل یہ مددگار حفاظتی ٹوٹکے ملاحظہ کر لیں:

- موسم سرما کے طوفان کے دوران، اشد ضروری صورتحال کے علاوہ گاڑی نہ چلائیں۔
- یقینی بنائیں کہ آپ کی گاڑی پر سے جمی ہوئی برف اور کچی برف صاف کر لی گئی ہے۔ اچھی بصارت اچھی ڈرائیونگ کے لئے انتہائی اہم ہے۔
- اپنی رفتار کو ہمیشہ سڑک اور موسمی حالات سے موافق رکھیں۔ اس کی منصوبہ بندی کریں کہ کہاں رکتا ہے اور گاڑیوں کے درمیان زیادہ فاصلہ برقرار رکھیں۔
- انتہائی ہوشیار رہیں اور یاد رکھیں کہ چھوٹے بچے برفانی تودوں میں غائب ہو سکتے ہیں۔
- اگر سفر کرنا آپ کے لئے انتہائی ضروری ہے، تو دوران سفر یہ یقینی بنائیں کہ آپ کی کار میں زندگی بچانے والی اشیاء مثلاً کمبل، بیلچہ، ٹارچ اور اضافی بیٹریاں، اضافی گرم کپڑے، ٹائروں پر چڑھانے والی زنجیریں، بیٹری بوسٹر کیبلز، فوری توانائی کی حامل خوراکیں اور ہنگامی صورتحال میں جھنڈے کے طور پر استعمال کرنے کے لیے چمکدار رنگوں والے کپڑے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔

انتہائی درجہ ہائے حرارت

- "ونڈ چل" کے متعلق معلومات رکھیں - یعنی ہوا کی ایسی ٹھنڈک جو اصل درجہ حرارت کے ساتھ ملا کر بنتی ہے - جو انسانی جسم میں سے گرمائش کے زیادہ اخراج کا سبب بن سکتی ہے۔
- مناسب کپڑے پہنیں اور زیادہ دیر تک سردی میں رہنے سے گریز کریں۔
- جب ضروری ہو تو لباس کی تہوں کے ساتھ ٹوپی اور دستانے پہنیں۔ جسم کے کسی بھی حصے کو غیر ضروری طور پر سرد فضاء میں نکالنے سے گریز کریں۔
- گرم مشروبات وغیرہ یا گرم پانی کافی مقدار میں پئیں لیکن کیفین اور الکحل سے پرہیز کریں۔ جسم کی گرمائش قائم رکھنے کے لئے فعال رہیں۔
- سردی سے باقائستگی کے ساتھ وقفے لیں۔
- اگر کسی شخص میں ہائپوتھرمیا یا فراسٹ بائٹ کی علامات ظاہر ہوں، تو ٹھنڈی جگہ سے باہر نکالیں، اسے آہستہ آہستہ گرمی پہنچائیں، اور طبی امداد حاصل کریں:

- فراسٹ بائٹ: اس کی علامات میں احساس کا ختم ہونا، ہاتھوں اور پیروں کی انگلیوں، کانوں اور ناک میں سفیدی یا پیلاہٹ ظاہر ہونا شامل ہیں۔
- ہائپوتھرمیا: علامات میں بے قابو کچکپی، بولنے میں سستی، یادداشت کی کمی، بار بار ٹھوکر کھانا، اور غنودگی شامل ہیں۔

جبری مشقت

برف کو بیلچے سے ہلانا، ملبہ صاف کرنا یا گاڑی کو دھکا لگانا، ایسی بھاری مشقت سے دل کے دورے کا خطرہ بڑھ جاتا ہے۔ طوفان کے بعد محفوظ رہنے کے لئے ان ٹوٹکوں پر عمل کریں:

- سردی سے محفوظ رہیں، گرم کپڑے پہنیں اور کھلی جگہ پر کام کرنے کے دوران سست رفتار رہیں۔
- زیادہ مشقت سے بچنے کے لیے کثرت سے وقفہ برائے آرام لیں
- اگر آپ کو سینے میں درد، سانس لینے میں دشواری، یا آپ کے جیڑے میں درد آپ کے بازو کے نیچے پھیلنا ہوا محسوس ہوتا ہے تو - کام چھوڑ دیں اور فوری مدد طلب کریں۔

بجلی کی بندشیں

موسم سرما کے طوفان بجلی کی بندش کا سبب بن سکتے ہیں۔ اس سے پہلے کہ لائٹیں بجھیں ان حفاظتی ٹوٹکوں کا جائزہ لیں تاکہ آپ کو معلوم ہو کہ ہنگامی صورتحال میں کیا کرنا ہے:

- اپنے یوٹیلیٹی فراہم کنندہ کو کال کر کے بندش کی اطلاع دیں۔
- تمام گری ہوئی بجلی کی تاروں سے دور رہیں اور انہیں مرمت کے لئے یوٹیلیٹی فراہم کنندہ کو رپورٹ کریں؛ ہمیشہ اس مفروضے پر عمل کریں کہ بجلی کی گری ہوئی سب لائنوں میں بجلی موجود ہے۔
- ہنگامی صورتحال میں روشنی کرنے کے لئے صرف ٹارچ یا فلیش لائٹس استعمال کریں - موم بتیوں سے آگ لگنے کا خطرہ ہوتا ہے۔
- کھانے خراب ہونے سے بچانے کے لیے اپنے ریفریجریٹر اور فریزر کے دروازوں کو بند رکھیں جس چیز پر شک ہو، اسے باہر پھینک دیں!
- گھر کے اندر کوئلے والی گرل یا جنریٹر کا استعمال نہ کریں اور گرمائش پیدا کرنے کے لئے گیس کا چولہا استعمال نہ کریں۔ ان سے کاربن مونو آکسائیڈ کی نقصان دہ سطح پیدا ہو سکتی ہے۔
- بڑے آلات کو آف کر دیں تاکہ جب بجلی واپس آئے تو بجلی کے اچانک جھٹکے سے کوئی نقصان نہ ہو جائے - کوئی ایک لائٹ آن رکھیں تاکہ جب بجلی واپس آئے تو آپ کو پتہ چل جائے۔

گھر کو گرم کرنا

گرم کرنے والے آلات گھروں میں آگ سے ہونے والی اموات کی بڑی وجوہات میں سے ایک ہیں۔ ان اہم اقدامات پر عمل کر کے اپنے پیاروں کو محفوظ رکھیں:

- تمام آتش گیر اشیاء کو گرم کرنے والے آلات سے کم از کم تین فٹ دور رکھیں۔
- سپیس ہیٹرز سمیت تمام آلات کو ہمیشہ براہ راست کسی رسیٹکل میں پلگ ان کریں۔ آلات کو کبھی بھی کسی پاور سٹریپ یا ایکسٹینشن میں پلگ ان نہ کریں۔
- یقینی بنائیں کہ ہر بیڈروم میں، سونے کی جگہوں کے باہر، اور آپ کے گھر کی ہر منزل میں کام کرتا ہوا دھوئیں کا الارم موجود ہو۔

کسی طوفان سے قبل، اس کے دوران، یا بعد میں تمام غیر ہنگامی خدمات کے لئے 211 پر کال کریں یا [nys.org/211](https://www.nys.org/211) ملاحظہ کریں۔

مزید حفاظتی تجاویز کے لیے، ریاست نیو یارک ڈویژن برائے وطن کی سلامتی اور ہنگامی سروسز کی حفاظتی تجاویز کا ویب پیج www.dhSES.ny.gov/safety ملاحظہ کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418